



**KUNSILL LOKALI HAL LIJA**  
**TRIQ ROBERT MIFSUD BONNICI, LIJA**  
**TEL. 21416111 FAX 21416941**

**MINUTI – LAQGĦAT TAL-KUNSILL**

**IS-SEBGĦA KUNSILL**

**SEDUTA NRU 36 – il-Ħamis 16 ta' Lulju 2015 fil-17.00hrs**

Il-Kunsill iltaqa' fl-Uffiċċju Amministrattiv tiegħu fi Triq Robert Mifsud Bonnici Hal Lija.

Prezenti :	Is-Sinjura Magda Magri Naudi	Sindku
	Is-Sinjinorina Stephanie Cutajar	Viċi Sindku
	Dr.Marc Sant	MinorityLeader
	Is- Sur Massimo Scerri	Kunsillier
	Is-Sinjinorina Lorraine Farrugia	Kunsillier

**1. INTRODUZZJONI**

- 1.1 Il-laqgħa bdiet b'introduzzjoni mis-Sindku u qalet li rridu nżommu mal-hin għax fis-7.30p.m. għandhom stedina mingħand il-Football Club. Hija stedniet lill-Kunsilliera jekk għandhomx korrezzjonijiet fuq il-minuti nr 35 il-Ħamis tal-11 ta' Ġunju 2015. Korrezzjonijiet ma kienx hemm għaldaqstant fuq proposta tas-Sur Massimo Scerri sekondat minn Dr. Marc Sant, minuti nr 35 ġew approvati.

## 2. ARISING

- 2.1 Il-Minority Leader Dr. Marc Sant staqsa fuq kif ser tkun taħdem is-sistema li jingibed l-ilma mill-Culvert li sar fi Triq Giovanni Barbara fejn l-HSBC huma l-*sponsors* fuq dan il-proġett. Din l-informazzjoni riduha l-HSBC anke biex ikunu jistgħu jiehdu r-ritratti. Is-Segretarju spjegat li trid titkellem mal-haddiema tal-Kunsill biex jispjegaw kif ser jinhadem il-proċess.
- 2.2 Is-Segretarju kompliet tghid li dan il-proġett ser jitkompla wara l-Festa għax għalissa l-ELC ada qed tipprovdi l-ilma għat-tisqija tal-ġnien.
- 2.3 Il-Kunsilliera tkellmu fuq il-preparazzjonijiet għall-Festa imma l-ewwel u qabel kollox is-Sinjorina Stephanie Cutajar tkellmet fuq ilment li t-trukk tal-*garbage collection* qed iqattar u qed iħalli l-ħmieġ u intiena fit-toroq fosthom fi Triq Il-Forn minn fejn tghaddi il-purċissjoni. Hija issuġerit li l-Kuntrattur tal-Waste għandu iġib bowzer u jnaddaf ta' l-inqas id-dawra min fejn ser tghaddi l-purċissjoni fil-Festa.
- 2.4 Is-Sinjorina Lorraine Farrugia qalet li l-ġbir qed isir tard hafna bil-konsegwenza li bix-xemx il-boroż jilħqu iqattru l-ilma minn go fihom ukoll bħal ma qed jigrri fi Triq id-Dejqa u r-residenti qed jispiċċaw kulhadd jorok it-triq.
- 2.5 Is-Segretarju qalet li meta kienet tkellmet mal-kuntrattur għax kien qed jingabar tard hafna wara nofsinhar, huwa ssuġerixxa li nerġgħu immorru għal hin tat-tender u jibda jingabar fis-7.00a.m. Hawnhekk bdiet diskussjoni mill-Kunsilliera fuq jekk jaqblux jew le ma' din il-proposta. Kulhadd ta' l-kummenti tiegħu u kien hemm min qabel u ma qabilx ma' din il-proposta. Dawk li qablu qalu li għandna ninfurmaw lir-residenti bit-tibdil tal-hin u min ma qabilx qal li din mhux ser taħdem għax wara li jghaddi l-iskammel xorta jibqa jinhareġ l-iskart barra.
- 2.6 Is-Sindku s-Sinjura Magda Magri Naudi ressqet ilment li waslilha mill-Kazin tal-Labour qed jinhareġ l-iskart is-Sibt filghaxija. Is-Segretarju nfurmat li hija kienet tkellmet ma' min qed jieħu hsieb il-bar fejn qalu li mhux huma qed johorġu l-iskart is-Sibt filghaxija anzi huma jiġu apposta filghodu kmieni biex johorġu l-iskart. Is-Sinjorina Lorraine Farrugia qalet li hija ser terġa tkellem lil tal-Kazin. Kunsilliera ohra qalet ukoll li rridu niċċekkjaw min verament qed johroġ dan l-iskart peress li l-iskart jikkonsisti minn bottijiet tal-birra u affarijiet bħal dawn li rathom hija stess johorġu l-iskart bil-lejl. Kemm is-Segretarju u kemm is-Sinjorina Lorraine Farrugia għandhom jerġgħu jitkellmu ma' tal-Kazin biex tissolva din il-problema.

- 2.7 Komplet id-diskussjoni fuq il-hin ta' ġbir ta' l-iskart fejn kien hemm min qal li t-tender harget bi żball fis-7.00a.m. imma fl-istess hin hadd m'għandu iwahhal f'hadd għax kulhadd kellu d-dritt li jiċċekkja il-hin, imma dan hadd ma għamlu.
- 2.8 Is-Sindku qalet li qatt u qatt kemm ilhom jeżiztu l-Kunsilli ma ngabar daqshekk kmieni l-iskart. S-Sur Massimo Scerri qal li jekk jibda jingabar filgħodu ser jinholoq iktar għammjaturi tat-traffiku.
- 2.9 Is-Segretarju spjegat li suppost l-iskart qed jingabar fl-nofsinar imma jekk il-kollekturi idumu jiġbru fil-lokal ta' qabel, il-hin tal-kollezzjoni ta' Hal Lija qed tittardja bil-konsegwenza li ż-żibel qed idum sa tard wara nofsinar fit-toroq ta' Hal Lija.
- 2.10 Is-Sur Massimo Scerri staqsa x'kien ġara mill-kwarela li kellha ssir lill-Kuntrattur tal-Waste Collection. Is-Segretarju nfurmat li Dr. Kris Balzan baghat lil Spettur Ferris biex jitlob lill-Kunsill ta' San Gwann, l-ittra bil-firma iffalsifikata perss li dawn ta' l-aħhar ma ridux jagħtu kopja ta' din l-ittra meta mitluba mis-Segretarju Ezekuttiv ta' Hal Lija. Is-Segretarju ta' San Gwann qal li din tinghata biss lill-Pulizija.
- 2.11 Is-Sur Massimo Scerri staqsa jekk f'din is-sitwazzjoni fejn hemm kwarela, tistax tiddetterminalu l-kuntratt.
- 2.12 Is-Segretarju qalet li l-ilmenti fuq it-tagħsir mhumiex jaslu daqshekk fl-uffiċċju tal-Kunsill, l-ilmenti li jaslu huma l-iktar fuq il-hin tal-ġbir.
- 2.13 Ġie deċiż minn xi whud mill-Kunsilliera li nitkellmu mal-kuntrattur biex fuq sugġeriment tiegħu stess, għalhekk ma għandix tkun problema, l-iskart jibda jingabar fis-7.00a.m. jew 7.30a.m. u għandna ninfurmaw lir-residenti b'ittra fuq dan it-tibdil. Għandna nfakkru lir-residenti ukoll li l-iskart għandnu jingabar minn wara l-bieb u ma johorgux affarijiet ohra bhal injam, ġebel u affarijiet ohra. Għandha ninfuraw lir-residenti li ser ikun hawn *enforcement* fuq dan. Dan l-avviż għandu jitqassam fil-hwienet kif ukoll jinghata lill-Kappillan biex javża fil-quddies.
- 2.14 Is-Sindku filwaqt li taqbel li r-residenti għandhom jiġu edukati ukoll, qalet li fis-sitwazzjoni li qegħdin bejn il-Festa u s-Sajf m'għandna inċaqalqu xejn għalissa.
- 2.15 Is-Segretarju qalet li kienet diġa ntbatgħet ittra lir-residenti li l-iskart għandhu jingabar fis-7.00a.m. u li għandu jingabar minn wara l-bieb imma ma kienx hemm koperazzjoni imma fl-aħhar mill-aħhar il-Kunsill irid jiddeċiedi.
- 2.16 Kien hemm qbil li l-*Projects Manager* għandu jissorvelja iktar fuq dan il-kuntratt anke għandna nirsistu mal-Kuntrattur fuq il-problema tat-tagħsir.

- 2.17 Is-Sinjorina Stephanie Cutjar tkellmet fuq il-problema tal-ġbir tal-ħġieg peress li qed jinħarġu ukoll ma l-iskart l-iehor. Ġie deċiż li għandna ninfurmar lill-kazini u bars li l-ġbir tal-ħġieg jingabar biss kull l-ewwel ġimgħa ta' kull xahar mill-GreenPak u ma għandux jingabar mill-kuntrattur ta' l-ġbir ta' l-iskart.
- 2.18 Is-Segretarju nformat li għandna bħas soltu nikru bins għal Festa. Hija qalet li tlabna għal kwotazzjonijiet imma s'issa irċevejna waħda biss mingħand Braydon Azzopardi għal prezz ta' €220. Din hija bit-tindif b'kollox. Hija qed tistaqsi lill-Kunsill li jekk dawn il-bins ma jinkrewx mill-kuntrattur tal-Kunsill ser ikun hawn żewġ kuntratturi jiġbru l-iskart għal żmien il-Festa. Hija staqsiet lill-Kunsill jekk għandnix nistaqsu lill-Waste Collection biex jagħtina kwotazzjoni ukoll u ġie deċiż li għandna niġbru żewġ kwotazzjonijiet ohra inkluż mill-Waste Collection imma m'għadniex inhossuna marbutin li għandha tintagħzel tagħhom.

### 3. VIP LIST

- 3.1 Is-Sindku, s-Sinjura Magda Magri Naudi, staqsiet lis-Sur Marc Sant li kellu jerga jiċċekkja fuq it-tariffi tal-Bye-Laws, peress li ġejna nformati minn Dr. Angle li iridu jiġu emendati u jitnaqqsu t-tariffi filwaqt li l-ewwel u qabel kollox ridna nagħmlu l-ħsieb darba fil-gazzetta tal-Gvern u darbtejn fil-gazzetti lokali bl-Ingliż u bil-malti biex ir-residenti ikunu jistgħu jarawhom. Dr. Sant informa li peress li kien imsiefer u kien ġie il-ġurnata ta' qabel kmieni għadu ma ħadimx fuqha. Is-Sindku, s-Sinjura Magda Magri Naudi, kompliet tghid li l-qofol ta' l-*art exhibitions* kien minn Mejju u issa forsi *too late* biex isiru *exhibitions* il-Mithna. Fuq il-ħsieb tal-bye-laws, is-Sindku nformat li kull ma rridu nagħmlu huwa li l-Kunsill għandu l-ħsieb li johroġ dawn il-bye-laws, kull min hu interessat jista' jarahom l-uffiċċju tal-Kunsill
- 3.2 Resident li joqgħod nr 62, Seefeld, Annibale Preca xtaq jagħmel request għal mera quddiem id-drive way tiegħu. Dan għaliex meta il-karozzi ikunu pparkjati fuq in-naħa tax-xellug tat-*drive way* tiegħu ikun hemm periklu għax jagħmluha diffiċli biex johroġ mill-garage tiegħu. Il-Kunsill qabel ma' din ir-request imma irridu ninfumaw lir-resident li din

ser isir imma mhux ghalissa. Din ghandha tizzied fuq il-*waiting list* li diġa tezisti.

- 3.3 Is-Segretarju nfurmat b' e-mail li l-Kunsill kien irċieva minghand Johanna Caruana l-Accountant fejn qed tinforma lill-Kunsill li tixtieq tieqaf mis-servizzi tagħha minhabba kwistjonijiet ta' sahha. Inharget it-tender li ser taghlaq nhar it-Tnejn 27 ta' Lulju 2015. Sal illum il-Hamis 16 ta' Lulju ingabru tlett tenders. Il-Minority Leader Dr. Marc Sant staqsa jekk kienux ser jinhargu t-tenders pendenti l-oħra ma' din tas-servizz ta' l-Accountant. Is-Segretarju nforma li t-tender tal-latrina ser tinhareġ f'Ottubru flimkien mal-kuntratt tad-Dawl imma sadanitant qed jiġu ppreparati t-tender documents. Hija qalet li ta' l-Accountant kienet urgenti għalhekk kellha tinhareġ malajr. Ġie deciz li nhar it-Tlieta 28 ta' Lulju 2015 fil-12.15p.m. jinfethu t-tenders ta' l-Accountant u min mill-Kunsilliera ikun jista' jiġi biex jinfethu t-tenders.

#### 4. **SOSPENSJONI TAL-LAQGHA**

- 4.1 Il-laqgħa ġiet sospenduta fis-17.49p.m. peress li ġie resident minn ta' Senna, minn Triq Nazju Cortis, għax jixtieq jagħmel request biex isir xi haġa fl-area kollha Ta' Senna minhabba li issa wasal iż-żmien tal-festa. Hu qal li minhabba li jitolghu hafna nies hemm fuq biex jaraw in-nar, ir-residenti ma jkollhomx fejn jiparkjaw il-karozzi u għalhekk hija diffikulta biex huma jmorru lura d-dar. Huwa ġie jitkellem għan- nom tar-residenti kollha ta' din l-area li minhabba li s-siġar ġew maqtugħin ser tkun iktar faċli li n-nies imorru jaraw l-esebizzjoni tan-nar mill-area tagħhom. Xi kultant jitolghu anke privates bin-nies. Is-Sindku qalet li din il-problema tezisti f'kull belt u raħal meta tkun il-festa imma jekk ir-residenti jiddeciedu u jaqblu li ngibu warden għas-spejjes tagħhom, dan jistgħu jagħmluh. Ir-resident staqsa fuq il-permessi tal-gabbani għax anke gabbani jarmaw f'dik l-area. Il-Kunsill ikkonferma li ma jinghatawx permessi biex jarmaw gabbani f'dik l-area. L-uniċi permessi tal-gabbani li l-Kunsill jagħti huma dawk li jkunu armati fi Vjal it-Transfiguration u l-pjazza. Ġie deciz li għandna ninfurmaw lill-Pulizija li qed jarmaw gabbani f'din l-area biex jagħmlu sorveljanza. Il-Kunsill anke nforma lir-resident li jekk jaraw gabbani fl-4, 5 jew 6 t'Awwissu

għandhom jinfurmaw lill-Kunsill immedjetament biex jintbagħat pulizija. Għe ssuġerit ukoll jekk ir-residenti jaraw xi haġa għandhom huma stess jirrapurtaw lill-pulizija speċjalment wara nofsinhar meta l-uffiċċju tal-Kunsill ikun magħluq. Ir-resident kompli jgħid li l-karozzi jipparkjaw *four lane* fit-triq tiegħu. Din tnizzlet fuq il-lista fejn is-Sindku ser titkellem mal-Pulizija minhabba l-Festa.

- 4.2 Ir-resident minn ta' Senna tkellem fuq ix-xogħolijiet li qed isiru go Villa Francia. Huwa qal li tnaqqsu tmien *parkings* barra li l-kuntrattur iħalli Hi-up, tlett trukkijiet u cherry picker ipparkjati hemm fin-nofs filgħaxija. Huwa kompli jgħid li saru ukoll barriers tal-ħadid. Ir-resident tkellem mal-Pulizija u qallu li dan kollu huwa illegali. Dawn ilhom hemm għal tmien ġimghat. Is-Segretarju qalet li meta staqsiet fuq meta ix-xogħolijiet ser ikunu lesti ma ingħatatx risposta b'data. Għe deċiż li għandna nitkellmu mal-persuna li hija incharge fuq dawn ix-xogħolijiet.
- 4.3 Ir-resident xtaq jistaqsi jekk hemmx pjanijiet biex jitranga ukoll il-ħajt fuq barra għax qed jaħdmu fuq il-ħajt ta' ġewwa biss. Huwa qal li dak il-ħajt huwa dobblu. Għandna nitkellmu ma min hu *in-charge* fuq dan il-proġett.
- 4.4 Huwa staqsa fuq jekk is-siġar li ġew *pruned* humiex ser jinqalghu u jinbidlu u jiġu endemiċi u li jkunu mhux goffi. Is-Sindku, s-Sinjura Magda Magri Naudi qalet li għandna permess fejn jistgħu jinqalghu xi whud mis-siġar u naghmlu siġar oħra, pero din ma tistax isir għalissa minhabba l-finanzi. Ir-resident offra li jekk hemm xi spejjes anke lesti li jidhlu huma r-residenti biex isir dan. Irridu nistaqsu lill-Joe ta' ELC biex jigwidana fuq dan.
- 4.5 Residenti iehor minn Triq Guzeppi Portelli ġie b'ritratti minhabba ir-request li huwa għamel biex isiru *one meter double yellow lines* ma kull ġenb tal-fetħa tal-garage tiegħu. Biex isiru dawn il-lines irid jintilef *parking space*. Il-maggoranza tar-residenti qed jilmentaw u ma jridux li jitnehħa dan il-*parking space*. Huwa qal li subajn ir-residenti tat-triq kollha qed jippuntaw lejha meta huma stess qed jagħlqu l-aċċess għall-garaxxijiet. Il-Kunsill iddiskuta din il-problema. Għandna niġbru n-number plates bir-ritratti u nirraportawhom lill-pulizija u anke nerġghu nibghatu reminders lill-Pulizija b'dawk in-number plates li konna baġtnilhom u ma sar xejn fuqhom.
- 4.6 Il-laqgħa komplet fis-6.05p.m. bir-request tas-Sur Mark Sciberras tal-Banda San Pio X fejn xtaq jagħmel request biex mill-1 t'Awwissu sa 6 t'Awwissu 2015 ma jsirx parking fil-pjazza mill-kantuniera ta' Triq

R.Mifsud Bonnici l-fuq bhal postijiet ohra fi zmien il-festa. Kif ukoll jixtieq li mis-27 ta' Lulju 2015 sas 6 t'Awwissu bejn 6p.m. – 12.00a.m tkun maghluqa Sir Ugo Mifsud in-naħa tal-Kazin ta' San Pio X. Kif ukoll fil-gurnata tal-festa 6 t'Awwissu jinghalaq quddiem il-kazin San Pio X il-hin ta' filghodu.

- 4.7 Wara li l-Kunsill iddiskuta dan kollu gie deciz li mill-ewwel sa tlieta t'Awwissu l-Kunsill jaghti permess biex ma jsirx parking fil-pjazza mill-kantuniera ta' Triq Robert Mifsud Bonnici l-fuq mis-7.00p.m. il quddiem u mil-4 sa 6 t'Awwissu bilfors ma jistax isir parking peress li jkun hemm il-gabbani tal-qubbajt armati. Ghandna naghmlu 'no parking signs' xorta wahda. Fuq it-tieni request, il-Kunsill accetta li fis-27 ta' Lulju u mill-01 t'Awwissu – sa 6 t'Awwissu tkun maghluqa Triq Sir Ugo Mifsud in-naħa tal-Kazin u dan ghandu jsir mis-7.00p.m. sa 12.00a.m.
- 4.8 Fuq it-talba sabiex nhar il-festa filghodu tinghalaq it-triq quddiem il-Kazin, qamet diskussjoni bejn il-kunsilliera. Dr. Sant qal li jiftakar li din gieli saret fl-ahhar snin u qal li hu ma jsibx oggezzjoni sakemm dan ma jkollux beda effett fuq il-festi esterni. Qal ukoll li bhala traffic management din ma jkollix effett kbir ghaliex il-karozzi jistghu jghaddu minn Triq is-Salvatur, Triq Fernand Gregh u minn Vjal it-Trasfigurazzjoni. Il-kunsilliera Stephanie Cutajar qalet li jekk il-kunsill jaghti permess lill kazin wiehed ikun irid jaghti permess lill ghaqdiet kollha li jaghmlu din it-talba. Gie maqbul li dan ikun jista' johloq precedent.
- 4.9 Is-Sinjorina Stephanie Cutajar qalet li s-sena l-ohra kien sar zball ghax ma gewx iccargjati imwejjed u siggijiet daqs kemm inharġu. Is-Segretarju nfurmat li s-sena l-ohra kien inbaghat il-Contracts Manager biex jiccekka fuq dawn l-imwejjed. Huwa sab kollox sew meta fil-fatt

wara inħargu iktar imwejjed. Għandna namghlu iktar sorveljenaza fuq dan biex ma jergax isir dak li sar is-sena l-oħra. Għandha tinghata il-lista ta' min ser jarma bl-imwejjed u siggijiet, lill-Contracts Manager biex isir iktar *enforcement* fuq dan.

- 4.10 Request iehor minghand residenta li tixtieq tagħmel request biex isir gradilja tal-plastic fuq il-bankina biex jgħaddi l-ilma tal-bitha tagħha. Il-Kunsill qabel ma' din ir-request u din għandha ssir mill-ħaddiema tal-Kunsill imma peress li hemm lista ta' xogholijiet pendent, din trid tistenna wara min imissha.
- 4.11 Request iehor biex terġa isir *plastic bollard* li nkisret ma' dar no.43-44 fi Triq Merino. Il-Kunsill qabel ma' dan ir-request imma din għandha tizdied mal-lista tal-*pending items*.
- 4.12 Resident minn Triq Mario Agius xtaq jagħmel request lill-Kunsill biex isir *re-freshing* ta' lines fi Triq Mario Agius u kif ukoll biex isiru 1mtr. double yellow lines mal-ġenb tal-garage tiegħu. Din għandha terġa tiġi diskussa mas-Sur Muscat tat-TM meta isir l-appuntament (ir-request sar). F'din it-triq hemm problema anke għal fatt li resident reggħa ġie l-uffiċċju biex jagħmel reminder għal 'one meter double yellow lines ma ġenb tal-garage tiegħu. L-ewwel u qabel kollox għandu jiġi iċċekkjat mill-Pulizija jekk il-garaxx huwiex qed jintuza bhala garaxx jew le.
- 4.13 Residenta oħra tixtieq tagħmel request biex isir gradilja tal-plastic fuq il-bankina fi Triq Hal Bordi biex jgħaddi l-ilma ta' xita u ma jibqax niezel kollu fil-garage tagħha. Il-Kunsill qabel ma din ir-request imma bhala requests oħra din trid tizdied mal-*pending list* li diha għandna.

## **5. KOMMUNIKAZZJONI MINGHAND IL-MINORITY LEADER, DR MARC SANT**



- 5.1 Il-Minority Leader Dr. Marc Sant staqsa fuq jekk kienx hemm xi żviluppi fuq ir-rampa tal-Housing Estate. Is-Segretarju nformat li r-resident mar l-Awtorita' li din issir mill-gnien tieghu u ser issir mill-Housing Authority.
- 5.2 Il-Minority Leader Dr. Marc Sant staqsa fuq jekk kienetx saret l-attivitajiet għal Ghawdex. Is-Segretarju tat rendikont fuq iż-żewġ attivitajiet li kienu saru dik ta' Sqallija u dik ta' Ghawdex. Hija qalet li iż-żewġ attivitajiet saru u marru tajjeb hafna. Għal Sqallija ma ngabrux numru ta' nies biżżejjed biex ikollna biljett b'xejn allura is-Sinjorina Stephanie Cutajar, il-Kunsilliera li telghet mal-grupp biex tagħti servizz, hallset il-biljett tagħha. Il-ħarġa għal Ghawdex peress li ma ngabrux numru ta' nies li l-Kunsill ippjana cioe ta' 45 u ingabru 39, il-Kunsill mar minn taht b' €46.90. Hija kompliet tgħid li qatt ma tista' tkun taf jekk kemm ser japplikaw. Is-Sindku s-Sinjura Magda Magri Naudi qalet li jekk ma jkunx hemm biżżejjed nies jew tfal l-attivitajiet ma ssirx u fuq first come first served basis. Ma nistgħux imorru minn taht fuq attivitajiet.
- 5.3 Il-Minority Leader, Dr. Marc Sant staqsa fuq il-*Claims* li konna irċevejna fix-xitwa ta' Pantar Road peress li fl-iskeda kien hemm pagament minnhom. Peress li huwa tkellem ma' Kunsilli oħra, huwa xtaq jipproponi li dawn ma nħallsuhomx u jekk filkas itellghu lill-Kunsill il-Qorti. Is-Segretarju nformat li kif kien ġie deċiż fl-aħħar laqgħa dawn ser jibdew jithallsu *in order* kif waslu fl-uffiċċju tal-Kunsill. Is-Sindku s-Sinjura Magda Magri Naudi nformat li fil-laqgħa ta-Kabinet li hija kellha kienet tkellmet mal-Prim Ministru fejn qaltli li Triq Pantar ma nixtiequx li tkun parti minn Hal Lija għax il-Kunsill ma jiflax ihallas dawn il-*claims* kollha. Is-Segretarju nformat li r-residenti ġew nformati li ser jithallsu dawn il-claims pero ser naghmlu *cut off line* mill-laqgħa tal-Kabinet biex jekk jidhlu iktar claims, dawn ma jithallsux.

- 5.4 Il-Minority Leader staqsa fuq ir-reklami fir-raħal li konna qeghdin niġbru. s-Segretarju nfurmat li min ghandu tabelli tal-hwienet inbagħtet ittra biex jiġu jhallsu għat-tabella tagħhom fil-Kunsill imma s'issa għadu ma ġie hadd. Għandna nergħu naraw x'tabelli hemm għax forsi żdiedu iktar bħal per eżempju taċ-ċinizi u nergħu nibgħatu l-ittri. Jekk filkas jibqgħu ma jhallsux dawn għandhom jinqalgħu.
- 5.5 Il-Minority Leader, Dr. Marc Sant staqsa fuq min qed jipparkja fuq iz-zuntier tal-Mirakli u l-Pjazza. Is-Segretarju qalet li għalkemm is-Sur Muscat kien qal li mhux problema għal daww il-karozzi biex jipparkjaw hdejn il-Kappella tal-Mirakli, xorta waħda intbagħtet request lit-TM bl-e-forms. Fuq ir-residenti li qed jipparkja fuq il-bankina tal-Pjazza għandna nitkellmu mar-resident biex ma jibqax jipparkjaw hemm.
- 5.6 Il-Minority Leader staqsa fuq il-Memo li harget mid-Dipartment fuq ir-restawr jekk konniex eligibli li napplikaw peress li huwa qed jgħid li konna ser nitfgħu applikazzjoni fuq ta' l-Abbati. Is-Sinjorina Lorraine Farrugia qalet li biex napplikaw għal Ta' l-Abbati ridna niehdu permess minghand il-Kurja. s-Segretarju qalet li meta tkellimna ma ikkonkludejna xejn fuq Ta' l-Abbati, imma konna qeghdin nitkellmu huwa fuq it-Torri u peress li dan kien devolut lill-Kunsill ma stajniex napplikaw.
- 5.7 Is-Sinjoirna Stephanie Cutajar staqsiet jekk konniex hallasna ir-renewal tal-membership tal-Majjistral. Is-Segretarju nfurmat li dan għadu ma thallasx u l-anqas kienet intbagħtet invoice jew reminder minn naħa tagħhom. Hija nfurmat li l-iskemi mal-Majjistral nistgħu nergħu napplikaw anke għal dik il-parti li l-Kunsill ikollu jhallas.

## **6. DATA TAL-LAQGHA U APPROVAZZJONI TA' L-ISKEDA TAL-PAGAMENTI**

- 6.1 Ġie deċiż li l-laqgħa tal-Kunsill li imiss tkun nhar l-Erbgħa 19 t'Awwissu fil-5.00p.m.
- 6.2 Is-Segretarju resqet lista ta' pagamenti għal approvazzjoni tal-Kunsill u anke tal-petty cash. Il-Kunsilliera kollha qablu ma dawn il-pagamenti hliel il-Minority Leader Dr. Marc Sant u s-Sinjoirna Lorraine Farrugia għal pagamenti nr 1 u 2 fuq il-lista, daww tal-kuntratti tal-Waste Collection. Fuq proposta tas-Sur Massimo Scerri sekondat mis-Sinjoirna Lorraine Farrugia l-iskeda tal-pagamenti u anke il-lista tal-petty cash ġiet approvata.
- 6.3 Hawnhekk il-Minority Leader hareġ mill-kamra tal-Kunsill. Il-hin kien 18.35 hrs

## 7. TKOMPLIJA TAL-VIP LIST

- 7.1 Waslet E-Mail mingħand resident għal speed hump minn naha tal-Villa Francia u *no hooting sign*. Is-Sindku qalet li din ir-request ilha mill-Lulju 2014.
- 7.2 Il-Kunsill għandu speed hump waħda *available* u s-Segretarju reġgħet staqsiet lis-Sindku jekk kienetx iċċekjat jekk hemmx residenti joqgħodu Villa Videnza Triq Il-Mithna biex inkunu nistgħu nwaħħlu l-speed ramp f'din it-triq kif kien ġie deċiż.
- 7.3 Is-Sinjoirna Stephanie Cutajar staqsiet li fi Triq il-Kunċizzjoni ukoll kellna nagħmlu sleeping policeman. Kien ġie deċiż li għandha ssir petition mir-residenti ta' din it-triq l-ewwel. Is-Sinjoirna Stephanie Cutajar qalet li l-aħħar darba kienet ġiet residenta u din qed tghid li ma sabitx għajnuna mill-uffiċċju tal-Kunsill. Hawnhekk is-Segretarju qabzet u qalet li ma jistax ikun daqs kemm naqduhom mil-koxxa lir-residenti. Hija qalet li lir-residentta stajna qegħdnilha li għandha ssir petizzjoni kif kien ġie miftiehem mill-Kunsill u jista jkun li r-residentta ma talbitx għal għajnuna biex tinkiteb din-il petizzjoni. Is-Sinjoirna

Cutajar baqghet issostni li din ir-residenta ma sibitx ghajjnuna biex isir din il-petizzjoni ghax lil din ir-residenti temminha. s-Segretarju ukoll baqghet tghid li zgur jekk talbet l-ghajjnuna ta' l-ufficcju kienet sibha. Is-Sinjoirna Cutajar ghandna tikkuntatja lir-residenta u tibghata l-ufficcju biex naraw kif nistghu nghinuha.

- 7.4 Resident li joqghod fi Triq il-Kbira hdejn Villa Lia qed iressaq ilment ghal *over speeding* li l-karozzi qed jghaddu bih minn din it-triq. Huwa qal li meta l-karozzi jghaddu mit-tieni sleeping policeman, jispidjaw it-triq kollha sa l-ahhar bi speed limit li jaqbez il-50kmh. Ghas-safety tannies u tfal trid isir sleeping policeman ohra jew isir sign biex is-sewwieqa naghmluhom konxi li ghandhom inaqqsu l-speed.
- 7.5 Is-Sindku, s-Sinjura Magda Magri Naudi qalet li f'dan l-istadju ghandha inressqu kollox meta ssir il-laqgha ma' Dr. Maria Attard, l-MEPA u TM fuq il-Lija Plans. Is-Segretarju nformat li saret ir-request biex isir din il-laqgha mal-MEPA u TM wara li Dr. Maria Attard baghtet lista ta' nies miz-zewg entitajiet li ghandhom ikunu mistiedna. Sa l-laqgha ghamlet biss kuntatt is-Segretarja tas-Sur Sutton mit-TM fejn din qed tisugerixxi li s-Sinjura Audrey Testaferrata De Noto tigi mistiedna ghal laqgha bhal din. *Tentative date* ghal din il-laqgha kif kulhadd qabel hija id-29 ta' Lulju 2015 fil- 12.15p.m. Is-Segretarja tas-Sur Sutton issugerit li nistennew ftit u naraw il-feedback ta' kull min huwa mistieden u naraw minn hemm. Problema wahda hemm li jekk din il-laqgha ma ssirx il-Kunsill, ma tkunx tista' ssir dakinhar f'dak il-hin.
- 7.6 Residenta tixtieq taghmel request ghal T sign li triq taghlaq ghaliex qieghdin jidhlu sa gewwa net fi Triq il-Mahlut u ma jkollhomx fejn iduru lura. s-Sinjoirna Lorraine Farrugia u S-Sindku ikkonfermaw li diga kien hemm din is-sign allura l-ewwel irid jigi iccekkjat jekk din is-sign ghandiex hemm jew le.
- 7.7 Resident li joqghod fi Triq Nazju Cortis qed jaghmel request ghal motorcycle bay. Huwa qal li quddiem id-dar tieghu, 'Getsemani' nr 28

faċilment jista' jsir dan il-parking bay. Gie deċiż li għandha tintbagħat lit-TM għal approvazzjoni u wara ssir mill-haddiema tal-Kunsill billi jagħmlu mudell.

- 7.8 Request għal bollard hdejn ir-rampa fuq iz-zuntier. Il-Kunsilliera staqsew jekk qatx kien hemm bollard, is-Sindku qalet li kien hemm bollard aħmar u abjad. Peress li din ir-request mhux ċara għandna nitkellmu mas-Sagristan biex jigwidana hu.
- 7.9 Request ta' Bandiera u pole tal-kunsill li ser jiehu hsiebha ċ-ċittadin. Dan il-pole ser jiġi fir-roundabout ta' SMART f'Naxxar Road. Ġew ikkuntjati TM u jekk il-Kunsill jaqbel iridu nikkuntatjaw lis-Sur David Vassallo biex jagħtina *way forward* biex napplikaw permessi. Il-Kunsilliera iddiskutew fuq dan ir-request peress li dik ir-roundabout mhiex ta' Hal Lija. Għandu jiġi ikkuntatjat il-Perit David Vassallo biex jigwidana fuq kif isiru il-permessi.
- 7.10 Peress li saru l-lines fi Triq Robert Mifsud Bonnici kif gie approvat, hemm parking space li jidher li qiegħed żejjed għax meta jkun karozzi pparkjata bilfors ikollu jaqbes il-lines. Għalissa mhux ser isir xejn u naraw l-andament ta' kif imorru.
- 7.11 Resident qiegħed jagħmel request biex isiru double yellow lines bejn garage no.15 u 17 għaliex ġieli jiparkja motorcycle u jkun diffiċli biex johorġu mill-garage. Dan għandu jiġi diskuss mas-Sur Muscat meta ssir il-laqgħa miegħu biex naraw jekk hux possibli.
- 7.12 Residenta minn Triq Guzeppi Portelli qed tagħmel request biex tikber il-yellow box quddiem il-garraxxijiet tagħha peress qed jiparkjaw xorta waħda.
- 7.13 Is-Sinjorina Stephanie Cutajar telqgħet mill-kamra tal-Kunsill fis-18.50p.m.

## 8. KOMUNIKAZZJONI MILL-KUNSILLIERA

- 8.1 Is-Sur Massimo Scerri ressaq ilment li l-ilma għadu hiereg hdejn iċ-ċnus li ilhu hemm u li għadu hemm. L-ilma qieghed quddiem id-dar li jisimha St. Joseph u l-oħra jisimha il-Menqa. Irridu nirraportaw dan l-ilment lill-WSC
- 8.2 Huwa kompla jgħid li faċċata hemm erbgha garraxxijiet u li dawn qed jintużaw bħala store, tnejn mill-garraxxijiet għandhom tabella hamra tan-*no parking* u quddiem wiehed mill-garaxxijiet hemm kaxxa safra. Is-Sindku s-Sinjura Magda Magri Naudi nfurmat li din hija kwistjoni tal-Pulizija u għandhom jirraportaw ir-residenti stess.
- 8.3 Is-Segretarju reġghet staqsiet il-way forward ta' t-triq li issemmiet qabel fil-laqgħa fejn hemm dubju kif qed jintuza il-garage. Is-Sindku nfurmat li min għandu dubju għandu jirraporta hu lill-pulizija biex jiġi iċċekkjat.
- 8.4 Residenta minn Triq Robert Mifsud Bonnici għet l-uffiċċju u qed titlob zebra crossing f'din it-triq għax saret perikoluza hafna. Is-Sindku nfurmata li din ser tigi diskussa fil pjan li għandu l-Kunsill meta niltaqgħu ma' TM, MEPA u Dr. Maria Attard.
- 8.5 Is-Sur Massimo Scerri ressaq ilment li hdejn in-Nutar Pellegrini hemm tabella ta' disabili ta' fejn ir-reserved m'għadix tintuza. Irid jiġi iċċekkjat mit-TM għax it-TM tapprova ir-reserved. Wara li jiġi iċċekkjat dan mit-TM inkunu nistgħu imexxu. Is-Sinjoirna Lorraine Farrugia qed tghid li fuq din hemm kwistjoni allura it-TM iridu jiddeċiedu.
- 8.6 Is-Sur Massimo Scerri ressaq ilment fejn sewwieq ittehditilu l-licenzja għax inqabad isuq taht l-influenza tax-xorb allura qed jistaqsi jekk jistax jintuza il-parking ta' dan il-garage. Jekk il-garage għandu *no parking sign* ma jistax jintuza bħala parking xorta waħda.
- 8.7 Is-Sinjoirna Lorraine Farrugia qalet li fi Triq Merino fejn saru l-yellow lines iridu jitwählhu u għandha ssir ittra lir-residenti ta' dik l-area biex jirrispettaw il-parking bays għax kulhadd qed jiparkja kif gie gie.

- 8.8 Is-Sinjorina Lorraine Farrugia ġibdet l-attenzjoni li fil-ġnien ta' faċċata tal-Borg fi Triq Merino, hemm bżonn li napplikaw għal double lines għax meta jipparjaw żewġ karozzi jostakolaw it-triq għax tidjieg.
- 8.9 Is-Sinjorina Lorraine Farrugia xtaqet tghid li fi Triq Annibale Preca ffit l-isfel mill-kappella tal-Mirakli waqgħa hajt. Irid jiġi ikkuntatjat is-sid biex jitellgħa dan il-hajt.
- 8.10 Is-Sinjorina Lorraine Farrugia staqsiet jekk il-Kunsill hux ser jiltaqa' ma' ta' drug Squad għax qed jiġu nnotati xi affarijiet. Is-Segretarju nfurmat li ser isir laqgħa tal-vice Squad mal- Kunsilli kollha. Is-Sinjorina Lorraine Farrugia għandha tghaddi l-punti lis-Sindku meta tkun ser tattendi għal din il-laqgħa tal-Vice Squad. Jekk ma nkunx nistgħu nattendu għal din il-laqgħa għandna nitolbu għal laqgħa tal-kunsill ma' ta' Drug Squad.
- 8.11 Is-Sinjorina Lorraine Farrugia tkellmet fuq il-hargiet tat-tfal u ser naghmluhom *full cost*. Hija qed tistaqsi jekk ikunx possibli li jekk ma jingabru l-ammont ta' nies li jkun hemm bżonn, inkunx nistgħu nikkannċellaw din l-attivita. Hija għandha hsieb li torganizza il-harga għal Under Warter Safari u l-maximum li jistgħu jieħdu sehem huma 36 għal adulti u tfal. Jekk ma jingabarx l-ammont ta' nies din tithassar. Min japplika irid li sa ġimgħa qabel l-attivita jiċċekkja ma' l-uffiċċju biex jara jekk l-attivita hux ser isir jew le.
- 8.12 Is-Sinjorina Lorraine Farrugia qalet li x'aktarx harget xi skema biex jitrangaw il-bjut. Fil-Housing Estate hemm iċ-ċnut li qegħdin perikolużi, u anke qed tidher ix-xibka . Għal din l-iskema milli jidher jistgħu japplikaw dawk biss li qegħdin bil-kirja biss. Irridu niċċekkjaw mal-Housing Authority fuq din l-iskema u min qiegħed bil-kera nibgħatulhom l-infomazzjoni fuq din l-iskema.
- 8.13 Is-Sindku, s-Sinjura Magda Magri Naudi tkellmet anke fuq il-lifts tal-Housing Estate biex dawk il-lifts li għadhom ma sarux, isiru u għalhekk

iridu niċċekkjaw mal-Housing Authority fuq din ukoll għal ġid tar-residenti.

**9. TMIEM**

Is-Seduta imtemmet fit-7.20 hrs b'mod unanimu.

Magda Magri Naudi

Sindku

Georgette Borg

Segretarju Eżekuttiv